

“मीठे बच्चे— तिमीलाई को पढाउन आउनुभएको छ, विचार गन्यौ भने खुशीले रोमांच खडा हुन्छ, सबै भन्दा उच्च बाबाले पढाउनुहुन्छ, यस्तो पढाइ कहिल्यै छोडनु हुँदैन।”

प्रश्न:— अहिले तिमी बच्चाहरूलाई कुन चाहिँ निश्चय भएको छ ? निश्चय बुद्धिको निशानी के हुन्छ ?

उत्तर:— तिमीलाई निश्चय भएको छ हामी अहिले यस्तो पढाइ पढिरहेका छौं, जसबाट डबल शिरताज राजाहरूका राजा बन्छौं। स्वयं भगवान्ले पढाएर हामीलाई विश्वको मालिक बनाइरहनुभएको छ। अहिले हामी उहाँका बच्चा बनेका छौं, त्यसैले अब यस पढाइमा लाग्नुपर्छ। जसरी साना बच्चाहरू आफ्ना माता-पिता बाहेक कसैको पास पनि जाँदैनन्। यस्ता बेहदका बाबा प्राप्त हुनु भएको छ, त्यसैले कोही पनि मन न परोस्। एकको नै याद रहोस्।

गीत:— कौन आया आज सवेरे-सवेरे...

ओम् शान्ति। मीठा-प्यारा बच्चाहरूले गीत सुन्यौ— को आउनु भएको छ र कसले पढाउनु हुन्छ ? यो बुझ्नु पर्ने हुरा हो। कोही धेरै समझदार हुन्छन्, कोही कम समझदार हुन्छन्। जो धेरै पढे लेखेको हुन्छ, उसलाई धेरै समझदार भनिन्छ। शास्त्र आदि जति पनि पढे लेखेका हुन्छन्, उनको मान हुन्छ। कम पढेकाहरूलाई कम मान मिल्छ। अब गीतको अक्षर सुन्यौ— को आउनु भएकोछ पढाउन ! टिचर आउनु हुन्छ नि। विद्यालयमा पढनेहरूले जान्दछन् शिक्षक आउनु भएको छ। यहाँ को आउनु भएको छ ? एकदम रोमांच खडा हुनुपर्छ। उच्चभन्दा उच्च बाबा फेरि पढाउन आउनुभएको छ। बुझ्नुपर्ने कुरा छ नि। तर्कदीर्घको पनि कुरा हो। पढाउने को हुनुहुन्छ ? भगवान्। उहाँ आएर पढाउनुहुन्छ। विवेकले भन्छ— हुन त कोही अति नै ठूलोभन्दा ठूलो पढाइ पढिरहेको होस् ऊ तुरन्तै त्यो पढाइलाई छोडेर आएर भगवान् संग पढोस्। एक सेकेण्डमा सबै कुरा छोडेर बाबाको पासमा पढन आओस्।

बाबाले सम्झाउनुभएको छ— अहिले तिमी पुरुषोत्तम संगमयुगी बनेका छौ। उत्तमभन्दा उत्तम पुरुष हुन् यी लक्ष्मी-नारायण। दुनियाँमा कसैलाई पनि थाहा छैन कुन चाहिँ शिक्षा (एज्युकेशन) बाट यिनीहरूले यो पद पाएका हुन् ? तिमी पढ्छौ— यो पद पाउनको लागि। कसले पढाउनु हुन्छ ? भगवान्। त्यसैले अरू सबै पढाइ छोडेर यस पढाइमा लाग्नुपर्छ किनकि बाबा आउनु नै हुन्छ कल्पपछि। बाबा भन्नुहुन्छ— म हरेक ५ हजार वर्षपछि आउँछु सम्मुख पढाउन। आश्चर्य छ नि। भनिन्छ भगवान्ले हामीलाई पढाउनु हुन्छ, यो पद प्राप्त गराउन। फेरि पनि पढ्दैनन्। त्यसैले बाबा भन्नुहुन्छ— ऊ समझदार छैन। बाबाको पढाइमा पूरा ध्यान दिदैन। बाबालाई भुल्छ। तिमी भन्छौ— बाबा हामी भुल्दछौ। टिचरलाई भुल्दछन्। यो हो मायाको तुफान। तर पढाइ त पढ्नुपर्छ नि। विवेकले भन्छ भगवान्ले पढाउनुहुन्छ त्यसैले त्यस पढाइमा एकदम लाग्नुपर्छ। साना बच्चाहरूले नै पढ्नुपर्छ। आत्मा त सबैको छ। बाँकी शरीर सानो-ठूलो हुन्छ। आत्मा भन्दछ म हजुरको सानो बच्चा बनेको छु। ठीक छ मेरा बनेका छौ त्यसैले अब पढ। दुध-पाक त होइनौ। पढाइ फस्ट। यसमा धेरै ध्यान दिनुपर्छ। विद्यार्थी फेरि आउँछन् यहाँ परम शिक्षकको पास। उहाँ पढाउने टिचर पनि नियुक्त भएका (मुकरर) छन्। तापनि परम शिक्षक त हुनुहुन्छ नि। ७ दिनको भट्टीको गायन पनि छ। बाबा भन्नुहुन्छ— पवित्र बन र मलाई याद गर। दैवी गुण धारण गन्यौ भने तिमी यो बन्छौ।

२०७२ श्रावण १९ मंगलबार ४-०८-२०१५ ओम् शान्ति प्रातः मुरली “बापदादा” मधुबन

बेहदका बाबालाई याद गर्नुपर्छ। साना बच्चाहरूलाई माता-पिता बाहेक अरु कसैले लिन्छ भने उनको पासमा जाँदैन। तिमी पनि बेहदका बाबाको बनेका छौ त्यसैले अरु कसैलाई हेर्न पनि मन लाग्दैन, चाहे जो सुकै होस्। तिमी जान्दछौ हामी उच्चभन्दा उच्च बाबाका हौं। उहाँले हामीलाई डबल शिरताज राजाहरूका राजा बनाउनुहुन्छ। लाइटको ताज मनमनाभव र रत्नजडित ताज मध्याजी भव। निश्चय हुन्छ हामी यस पढाइबाट विश्वको मालिक बन्छौं, ५ हजार वर्षपछि इतिहास दोहरिन्छ नि। तिमीलाई राजाई मिल्छ। बाँकी सबै आत्माहरू शान्तिधाम आफ्नो घरमा जान्छन्। अब तिमी बच्चाहरूलाई थाहा भएको छ— वास्तवमा हामी आत्माहरू बाबाको साथमा आफ्नो घरमा रहन्छौं। बाबाको बन्नाले अब तिमी स्वर्गका मालिक बन्छौ, फेरि बाबालाई भुलेर अनाथ बन्छौ। भारतवर्ष यस समय अनाथ (अरफन) छ। अनाथ उसलाई भनिन्छ जसका माता-पिता हुँदैनन्। धक्का खादै रहन्छन्। तिमीलाई त अहिले बाबा प्राप्त हुनु भएको छ, तिमीले सारा चक्रलाई जान्दछौ त्यसैले खुशीले गद्गद हुनुपर्छ। हामी बेहदका बाबाका बच्चाहरू हौं। परमपिता परमात्मा प्रजापिता ब्रह्माद्वारा नयाँ सृष्टि ब्राह्मणको रचनुहुन्छ। यो त धेरै सरल सम्झनुपर्ने कुरा छ। तिम्रो चित्र पनि छ, विराट् रूपको चित्र पनि बनाएको छ। ८४ जन्मको कहानी देखाइन्छ। हामी सो देवता फेरि क्षत्रिय, वैश्य, शूद्र बन्छौं। यो कुनै पनि मनुष्यले जान्दैनन् किनकि ब्राह्मण र ब्राह्मणलाई पढाउने बाबा दुवैको नाम-निशाना गुम गरिदिएका छन्। अंग्रेजीमा पनि तिमी राम्ररी सम्झाउन सक्छौ। जसले अंग्रेजी जान्दछन् उनीहरूले अनुवाद गरेर फेरि सम्झाउनुपर्छ। बाबा ज्ञानका सागर (फादर नलेजफुल) हुनुहुन्छ, उहाँलाई नै यो ज्ञान छ – सृष्टिको चक्र कसरी फिर्छ। यो हो पढाइ। योगलाई नै बाबाको याद भनिन्छ, जसलाई अंग्रेजीमा कम्यूनियन भनिन्छ। बाबा सँग कम्यूनियन, टिचर सँग कम्यूनियन, गुरु सँग कम्यूनियन। यो हो गड फादर सँग कम्यूनियन। स्वयं बाबा भन्नुहुन्छ— मलाई याद गर र कोही पनि देहधारीलाई याद नगर। मनुष्यले गुरु आदि बनाउँछन्, शास्त्र पढ्छन्। लक्ष्य-उद्देश्य (एम-अब्जेक्ट) केही पनि छैन। सद्गति त हुँदैन। बाबा त भन्नुहुन्छ म आएकोछु सबैलाई फर्काएर लिएर जान। अब तिमीले बाबा सँग बुद्धिको योग राख्नु छ, तब तिमी त्यहाँ पुग्छौ। राम्ररी याद गर्नु भन्ने विश्वको मालिक बन्छौ। यी लक्ष्मी-नारायण स्वर्गका मालिक थिए नि। यो सम्झाउनेवाला को हुनुहुन्छ? बाबालाई भनिन्छ ज्ञानका सागर (नलेजफुल)। मनुष्यहरूले भन्दछन्— अन्तर्यामी। वास्तवमा अन्तर्यामीको अक्षर नै हुँदैन। भित्र रहने, निवास गर्ने त आत्मा हो। आत्माले जुन काम गर्छ, त्यो त सबैले जान्दछन्। सबै मनुष्य अन्तर्यामी हुन्। आत्माले नै सिक्छ। बाबाले तिमी बच्चाहरूलाई आत्म-अभिमानि बनाउनु हुन्छ। तिमी आत्माहरू मूल वतनमा रहनेवाला हौ। तिमी आत्मा कति साना छौ। कति पटक तिमी आएका छौ पार्ट खेलन। बाबा भन्नुहुन्छ— म बिन्दु हुँ। मेरो पूजा त गर्न सक्दैनन्। के गर्छन्, आवश्यक नै छैन। म तिमी आत्माहरूलाई पढाउन आउँछु। तिमीलाई राजाई दिन्छु फेरि रावण राज्यमा गएपछि मलाई नै भुल्दछौ। सबैभन्दा पहिला आत्मा आउँछ पार्ट खेलन। मनुष्यहरू भन्दछन्— ८४ लाख जन्म लिन्छन्। तर बाबा भन्नुहुन्छ— बढीमा हुन्छ नै ८४ जन्म। विदेशमा गएर यी कुरा सुनायो भने उनीहरूले भन्छन् यो ज्ञान त हामीलाई यहाँ बसेर पढाउनुहोस्। तपाईंलाई त्यहाँ १००० रूपैया मिल्छ, हामी तपाईंलाई १०-२० हजार रूपैया दिन्छौं। हामीलाई पनि ज्ञान सुनाउनुहोस्। गड फादरले हामी आत्मालाई पढाउनु हुन्छ। आत्मा नै न्यायाधीश (जज) आदि बन्छ। बाँकी मनुष्य त सबै छन् देह-अभिमानि। कसैलाई पनि ज्ञान छैन। हुन त ठूला-ठूला दार्शनिक (फिलोसफर) आदि धेरै छन्, तर यो ज्ञान कसैलाई पनि छैन। गड फादर निराकार पढाउन आउनु हुन्छ। हामी उहाँ सँग

२०७२ श्रावण १९, मंगलबार ४-०८-२०१५ ओम् शान्ति प्रातः मुरली “बापदादा” मधुबन पढ्छौं, यी कुरा सुनेर चकित (चक्रित) हुन्छन्। यो कुरा त कहिल्यै सुनेको पढेको छैन। एक बाबालाई भनिन्छ मुक्तिदाता (लिबरेटर) गाइड, जब उहाँ नै लिबरेटर हुनुहुन्छ भने क्राइष्टलाई किन याद गछौं? यी कुरा राम्ररी सम्झाऊ तब उनीहरू चकित हुन्छन्। भन्छन् यो हामी सुनौं त सही। स्वर्गको स्थापना भइरहेको छ, त्यसको लागि यो महाभारत लडाईं पनि हो। बाबा भन्नुहुन्छ— म तिमीलाई राजाहरूका राजा डबल शिरताज बनाउँछु। पवित्रता, शान्ति, सुख सबै थियो। विचार गर, कति वर्ष भए? क्राइष्टभन्दा ३ हजार वर्ष पहिला यिनीहरूको राज्य थियो नि। भन्छन् यो त आध्यात्मिक ज्ञान हो। यो त प्रत्यक्ष ती परम पिताको बच्चा हो, उहाँबाट नै राजयोग सिकिरहेको छ। विश्वको इतिहास-भूगोल कसरी दोहोरिन्छ (रिपीट हुन्छ), यो सारा ज्ञान छ। हाम्रो आत्मामा ८४ जन्मको पार्ट भरिएको छ। यस योगको तागतबाट आत्मा सतोप्रधान बनेर सत्ययुगमा जान्छ, फेरि उनीहरूको लागि राज्य चाहिन्छ। पुरानो दुनियाँको विनाश पनि हुनुपर्छ। त्यो सामुन्ने खडा छ फेरि एक धर्मको राज्य हुन्छ। यो त पाप आत्माहरूको दुनियाँ हो। अब तिमी पावन बनिरहेका छौ, भन यस यादको बलबाट हामी पवित्र बन्छौ अरू सबैको विनाश हुन्छ। प्राकृतिक विपद पनि आउने छ। हामीले महसुस गरेका छौं र दिव्य दृष्टिबाट देखेका छौं। यो सबै खतम हुनु छ। बाबा आउनुभएको छ, दैवी विश्व स्थापना गर्न। सुनेर भन्छन् ओहो! यी त गड फादरका बच्चा हुन्। तिमी बच्चाहरू जान्दछौ यो लडाईं शुरू हुन्छ, प्राकृतिक विपद हुन्छ। के हाल हुन्छ? यी ठूला-ठूला घर आदि सबै गिर्न थाल्छन्। तिमी जान्दछौ यी बम्ब आदि ५ हजार वर्ष पहिला पनि बनाएका थिए आफ्नै विनाशको लागि। अहिले पनि बम्ब तयार छन्। योगबल के चीज हो, जसबाट तिमी विश्व माथि विजय प्राप्त गछौं अरू कसैले कहाँ जान्दछन् र! भन, विज्ञानले तिम्रो नै विनाश गर्छ। हाम्रो बाबाको साथमा योग छ त्यसैले त्यस साइलेन्सको बलबाट हामी विश्व माथि विजय प्राप्त गरेर सतोप्रधान बन्छौं। बाबा नै पतित-पावन हुनुहुन्छ। पावन दुनियाँ अवश्य स्थापना गरेर छोडनु छ। ड्रामा अनुसार निश्चित छ। बम्ब आदि जो बनाएका छन् त्यो राख्नको लागी हो र! यस्ता-यस्ता कुरा सम्झायौ भने सम्झिन्छन् यी त कुनै अथोरिटी हुन्, यिनमा ईश्वरले आएर प्रवेश गर्नुभएको छ यो पनि ड्रामामा निश्चित छ। यस्ता-यस्ता कुरा बताउँदै रह्यो भने ती खुशी हुन्छन्। आत्मामा कसरी पार्ट भरिएको छ, यो पनि अनादि बनि-बनाऊ ड्रामा हो। तपाईंको क्राइष्ट पनि पुनर्जन्म लिदै-लिदै अहिले ती तमोप्रधान अवस्थामा छन्। फेरि आफ्नो समयमा क्राइष्ट आउनु भएर तपाईंको धर्मको स्थापना गर्नु हुन्छ। यस्तो अधिकारले बोल्थौ भने उनीहरूले सम्झिन्छन् बाबाले सबै बच्चाहरूलाई बसेर सम्झाउनुहुन्छ। त्यसैले यस पढाइमा बच्चाहरूले लाग्नु पर्छ। बाबा, टिचर, गुरु तीनै एउटै हुनुहुन्छ। उहाँले कसरी ज्ञान दिनुहुन्छ, यो पनि तिमी जान्दछौ। सबैलाई पवित्र बनाएर लिएर जानुहुन्छ। दैवी वंशज हुँदा पवित्र थिए। देवी-देवता थिए। कुरा गर्न बडो होसियार हुनुपर्छ स्पिड पनि राम्रो हुनुपर्छ। भन बाँकी सबै आत्माहरू स्वीट होममा रहन्छन्। बाबाले नै लिएर जानुहुन्छ, सर्वका सद्गति दाता उहाँ बाबा हुनुहुन्छ। उहाँको जन्म स्थान हो भारत। यो कति ठूलो तीर्थ भयो।

तिमी जान्दछौ सबैले तमोप्रधान बन्नु नै छ। पुनर्जन्म सबैले लिनु छ, फर्केर कोही पनि जान सक्दैन। एडम (ब्रह्मा) नै ८४ जन्म लिन्छन् त्यसैले अवश्य क्राइष्ट पनि पुनर्जन्म लिदै-लिदै फेरि गएर त्यही बन्छन्। यस्ता-यस्ता कुरा सम्झायो भने धेरै आश्चर्य (वण्डर) खान्छन्। बाबा त भन्नुहुन्छ जोडी भए भने धेरै राम्ररी सम्झाउन सक्छन्। भारतवर्षमा पहिला पवित्रता थियो। फेरि अपवित्र कसरी हुन्छन्। यो पनि बताउन सकिन्छ। पूज्य नै पुजारी बन्छन्। अपवित्र बन्नाले फेरि आफ्नै पूजा गर्न थाल्छन्।

२०७२ श्रावण १९ मंगलबार ४-०८-२०१५ ओम् शान्ति प्रातः मुरली “बापदादा” मधुवन राजाहरूको घरमा पनि यी देवताहरूको चित्र रहन्छ जो पवित्र डबल शिरताज थिए उनीहरूलाई ताज विनाका अपवित्रले पुज्दछन्। ती भए पूजारी राजाहरू। उनलाई त देवी-देवता (गड-गडेज) भनिदैन किनकि यी देवताहरू को पूजा गर्छन्। आफै पूज्य, आफै पुजारी, पतित बने पछि रावण राज्य शुरू हुन्छ। यस समय रावण राज्य छ। यस्तो-यस्तो कुरा बसेर सम्भाव्यौ भने कति आनन्द हुन्छ। गाडीका दुई पाङ्गा युगल भए त धेरै आश्चर्य गरेर देखाउन सक्छन्। हामी युगल नै फेरि सो पूज्य बन्छौं। हामीले पवित्रता, शान्ति, सुख (प्योरिटी, पीस, प्रोसपर्टी) को वर्सा लिइरहेका छौं। तिम्रा चित्र पनि निकल्दै रहन्छन्। यो हो ईश्वरीय परिवार। बाबाका बच्चाहरू हुन्, नाति-नातिना हुन्, बस अरू कुनै सम्बन्ध छैन। नयाँ सृष्टि यिनलाई भनिन्छ फेरि देवी-देवता थोरै बन्छन्, फेरि विस्तारै वृद्धि हुन्छ। यो ज्ञान कति सम्झनुपर्ने छ। यी बाबा पनि व्यापार-धन्दामा नवाब (सम्राट) जस्तै थिए। कुनै कुराको वास्ता रहँदैनथ्यो। जब देखे यो त बाबाले पढाउनु हुन्छ, विनाश सामुन्ने खडा छ अनि तुरुन्तै छोडिदिए। यो कुरा अवश्य सम्झे हामीलाई बादशाही मिल्छ भने फेरि गदाई, के गर्ने। त्यस्तै तिमी पनि सम्झन्छौ भगवान् पढाउनु हुन्छ, यो त पूर्ण रीतिले पढ्नु पर्छ नि। उहाँको मतमा चलनु पर्छ नि। बाबा भन्नुहुन्छ— आफूलाई आत्मा सम्झे बाबालाई याद गर। बाबालाई तिमी भुल्दछौ, लाज लाग्दैन, त्यो नशा चढ्दैन। यहाँ बाट धेरै राम्रो रिफ्रेस भएर जान्छन्। फेरि त्यहाँ सोडावाटर हुन पुग्छन्। अब तिमी बच्चाहरू पुरुषार्थ गर्छौ— गाउँ-गाउँमा सेवा गर्ने। बाबा भन्नुहुन्छ— सबैभन्दा पहिला त यो बताऊ— आत्माका बाबा को हुनुहुन्छ। भगवान् त निराकार नै हुनुहुन्छ। उहाँले नै यस पतित दुनियाँलाई पावन बनाउनु हुन्छ। अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

- १) स्वयं भगवान् परम शिक्षक बनेर पढाइरहनुभएको छ यसैले राम्ररी पढ्नु छ, उहाँको मतमा चलनु छ।
- २) बाबाको साथ यस्तो योग राख्नु छ जसबाट साइलेन्सको बल जम्मा होस्। साइलेन्स बलबाट विश्व माथि विजय प्राप्त गर्नु छ, पतितबाट पावन बन्नु छ।

वरदान:- बालक सो मालिकको पाठद्वारा निरंहकारी र निराकारी भव

बालक बन्नु अर्थात् हृदको जीवनको परिवर्तन हुनु। कोही जतिसुकै ठूलो देशको मालिक होस्, धन वा परिवारको मालिक होस् तर बाबाको अगाडि सबै बालक हुन्। तिमी ब्राह्मण बच्चाहरू पनि बालक बन्छौ त्यसैले बेफिकर बादशाह र भविष्यमा विश्वको मालिक बन्छौ। “बालक सो मालिक हुँ” यो स्मृतिले सधैं निरंहकारी-निराकारी स्थितिको अनुभव गराउँछ। बालक अर्थात् बच्चा बन्नु अर्थात् मायाबाट बच्नु।

स्लोगन:- प्रसन्नता नै ब्राह्मण जीवनको व्यक्तित्व हो— त्यसैले सधैं प्रसन्नचित्त रहने गर।